

حضرت علامہ یوسف القضاوی (قطر)

## اکیسویں صدی اور امت مسلمہ کی ذمہ داریاں

۲۱۔ ایسی صدی کی ابتداء حضرت عیسیٰ علیہ السلام کی ولادت کے تیرے ہزار سال کی ابتداء ہے۔ دور جدید اپنے ساتھ بڑے بڑے چیلنج لارہا ہے۔ لہذا ضروری ہے کہ امت مسلمہ مستقبل کے لئے درست نظر نظر اختیار کرے، صحیح منصوبہ ہندی کرے اور عملی استعداد کو بڑھانے کی تدابیر بھی کرے۔ یہ ہمارا اولین فرض ہے تاکہ ہم اپنے پاؤں پر کھڑے ہو سکیں۔

اس حوالے سے چند امور توجہ کے لئے پیش کئے جا رہے ہیں:

### ۱۔ اسلامی شخص:

ہم مسلمانوں کو سب سے پہلے خود اپنے مقام اور مرتبے کا اور اک کرنا ہو گا تاکہ معلوم ہو کہ ہمارا تعلق کس عظیم نظام حیات سے ہے۔ اس پر کارہند ہو کر ہم اپنی منفرد و ممتاز حیثیت کو دنیا ہر سے منوا سکتے ہیں۔ ہم غیروں کے تابع ممکن نہیں ہیں۔ اسلام ہماری شناخت اور شخص ہے۔ ہم اول و آخر مسلمان اور اپنے رب کے مطیع ہیں۔ ہمیں اس کا ونوک اعلان کرنا ہو گا۔ اسی ہمارا پر ہم عالم جدید میں اپنی قائدانہ حیثیت کو تسلیم کروانے کی پوزیشن میں ہیں۔

### ۲۔ مرجع اساسی کا تعین:

امت مسلمہ کو اپنے اساسی مرجع کا تعین کرتے ہوئے اپنے ادکامات و تعلیمات کو وہیں سے اخذ کرنے اور اپنی تہذیب و ترقی کو اپنی بیجادوں پر استوار کرنے کا اہتمام بھی کرنا ہو گا۔ نیز اختلاف کی صورت میں وہی ہمارا مرجع ہونا چاہیے۔ بلاشبہ ہمارا بحیثیت امت مرجع "دین اسلام" ہے جس سے مراد کسی خاص زمانے کا اسلام، کسی خاص مسئلک کا اسلام نہیں اور نہ ہی کسی خاص مکتبہ فکر کا اسلام۔ ہے بلکہ دور اولین کا وہ اسلام ہے جو ہر قسم کی بد عادات اور ملاوٹ سے پاک تھا۔ یعنی فرقوں میں بہت جانے سے پہلے کا وہ صحیح اسلام، جو تاویلات و تحریکات کی بھول بھلیکوں میں کھو جانے سے پہلے کے دور نبوی اور خیر القدر کا اسلام ہے۔

حقیقی اسلام کو متعارف کروانے اور دینا میں نافذ کرنے کیلئے مشترک طور پر ایسا نظام عمل مرتب کرنے اور جاری و ساری کرنے کے لئے ایسی عالیٰ مشنزی کو وجود میں لانا ہو گا جو افراد و تفریط سے پاک ہو

کر متوازن اور معتدل تعلیمات پر عمل کرے۔

و كذلك جعلنک امة وسطاً تكونوا شداء على الناس ويكون الرسول عليكم

شهیداً (ابصرہ ۱۲۳)

”اور اسی طرح تو ہم نے تم مسلمانوں کو ایک امت وسط بنا لیا ہے تاکہ تم دنیا کے لوگوں پر گواہ رہو اور رسول تم پر گواہ ہو۔“

یہ تحریک ایسی موج روائی ہے جو ایمان و عمل کو یک جائی ٹھیک عقل و نقل میں موافقت پیدا کرے، دنیا و آخرت کو باہم مربوط کرےئے مفید امور کو جذب کرے، قدیم طرز عمل کا احیاء کرے، وسائل کو عمدگی سے بندوئے کار لائے، جزئیات تک کو خوبی سے قابل عمل بنائے۔ یہ تحریک شرعی اصولوں اور تغیرات زمانہ میں مناسب توازن برقرار رکھنے کی استعداد رکھتی ہے، ماضی سے مربوط رہتے ہوئے زمانہ حال میں درست انداز سے زندگی بصر کرنے کا اور اک رکھتی ہے اور مستقبل میں مزید ترقی کرنے کے اسلوب سے بھی آگاہ ہو۔

یہ تحریک عالمی تبلیغ میں اصول یہر (آسانی) کو پیش نظر رکھنے والی، اہمی مسائل کا حل پیش کرنے میں سولت کے پہلو کو مقدم کرنے والی اور عام فہم ہونی چاہیے۔ اسی طرح دوسرا فریقوں سے ربط و ضبط رکھنے ان کی سننے اور اپنی کہنے کی قائل ہو۔ مخالفت کرنے والوں سے وسعت قلبی کے ساتھ معاملہ کر سکتی ہو۔ ارتقائی تبدیلی پر عمل پیرا ہوئے تقاضوں کے مطابق اجتہاد کی معینہ شرطوں پر کارہد رہتے ہوئے پیش آمدہ حالات پر مجتہد انہ غور و فکر کی داعی اور تجدید و احیا و نشأۃ ثانیہ کے ضابطوں پر کارہد رہے۔ یہ عالمی اسلامی تحریک نہ تو خدا عندها کو ترک کرنے والی ہو اور نہ کوئی اسے حدود توازن سے تجاوز کرنے پر مائل ہی کر سکتا ہو۔ یہ نہ غلوکی حامل ہونے تشدید کی بے جا رنگ آمیزی اس کا وصف ہو بلکہ یہ تغیر کرنے کی قوت رکھتی ہوئہ کہ بگاڑا کی۔ یہ تحریک ملانے والی ہونے کے منتشر کرنے والی۔ اس کے بیانوں اور صفات میں حیات جدید کی نوید ہونے کے مایوسیاں پھیلانا۔ کیونکہ مایوسیوں کا بالآخر انجام اعضا و قوی کا معطل ہونا ہوتا ہے۔

### ۳۔ نیاعالمی منصوبہ :

امت مسلمہ کے لئے ضروری ہے کہ وہ ایسا عالمی اسلامی منصوبہ تکمیل دے جس پر عمل پیرا ہو کر پس ماندگی کی حالت کو بدلت کر ترقی اور سبقت لے جانے کی فضا پیدا ہو سکے۔ ہم بلا شرکت غیرے ایک ہزار سال تک دنیا کی قیادت کرتے رہے ہیں۔ ہماری تہذیب و تدنی ساری دنیا میں رانج تھی۔ ہم نے ساری دنیا کے لوگوں کو آواب حیات سکھائے تھے۔ ہم پر یہ واضح رہنا چاہیے کہ جمالت و پس ماندگی ہماری

سرشت کا حصہ نہیں اور نہ ہی ہماری موجودہ حالت اسلام کے مراجع سے میل کھاتی ہے۔ اس لئے یہ درست نہ ہو گا کہ ہم انقلابات زمانہ کے شانہ بھانہ نہ چلیں۔ اس دور کی خاصیت اطلاعی و بلاغی و فضائی انقلابات ہیں جن سے منہ موڑے رکھنا یا پھلو تھی بر تاکی طرح بھی قابل قول نہیں، کیا ہم کپیو ٹرپ انٹر نیٹ کے دور میں پرانے آلات و دسائیل پر ہی اکتفا کیے رہیں؟ نہیں، ایسا نہیں ہونا چاہیے۔

حصول ترقی کیلئے ضروری ہے کہ مسلمانوں میں رائج فلسفہ تعلیم و نظام تعلیم میں ثابت تبدیلیاں لائی جائیں تاکہ اسلامی معاشرے میں اعلیٰ جدید تعلیم یافتہ ماہرین تیار ہوں جوئی ایجادوں کی قدرت رکھتے ہوں۔ اس وقت ساری دنیا میں مسلمان ماہرین اور سائنس و ان پر ہوئے ہیں۔ ایسے حالات پیدا کرنے والوں کے کہ اسلامی معاشرے میں خدمات انجام دینے کے لئے وہ اپنے مالک میں خوشی واپس آسکیں۔ میں شرح خواندگی کی کوئی دور کرنا ہو گا اور اس کے لئے قابل عمل منصوبہ ہانا ہو گا۔

### ۲۔ عالیٰ صیہونی تحریک کا مقابلہ:

امت مسلمہ کے لئے ممکن نہیں کہ تندیب و تدنی کی بلند یوں کو چھوٹے جب تک کہ وہ اپنے وجود کے خلاف ہونے والی عالیٰ صیہونی سازش کا مقابلہ کرتے ہوئے اسے ٹکست فاش نہ دے دے۔ اسی طرح نفرانیت اور ہندو مت کی سازشوں کو سمجھنا اور ان کا مقابلہ کر کے اُنہیں ٹکست دینا بھی اسی کا جز ہے۔ یہ ہدف زبانی و عرووں اور امن و سلامتی کے نام پر کئے جانے والے معاملوں سے، جن کا واضح مقصد ان قتوں کے سامنے سر تسلیم ہم کر دینا ہے، حاصل نہیں کیا جاسکتا بلکہ اس کے لئے ہمیرت افروز خود سوچ اور گھرے ایمانی جذبات کا پیالا جانا ضروری ہے۔

امت مسلمہ کے احیا کے لئے یہ ضروری ہے کہ عوایی سطح پر اور حکومتی و عسکری سطح پر نئے عزم اور دلوں سے پختہ بجاووں پر کام کا آغاز کیا جائے۔ وہ طرزِ فکر و عمل اپنالیا جائے جس ساہر مسلمان ہیساں، فکری اور تندیبی و تدنی حوالے سے اپنا سر بلند کر کے چل سکے اور عظیم تر اسرائیل (اور اکھنڈ بھارت) کے خواجوں کو پاش پاٹ کرنے کے لئے حوصلہ پاسکے۔

یہ نظرے لگائے جاتے ہیں کہ: ”فرات سے لے کر دریائے نہل تک اسرائیل تیری سرحدیں ہیں“ اور یہ بھی کہا جاتا ہے: ”چا لوں کے کھیتوں سے کھجور کے جھنڈوں تک“۔ یہود نے اس خیالی نظرے کو پے در پے کوششوں سے اپنے خامیوں کے دلوں میں ڈال دیا ہے اس کے مقابلہ میں ہمارے دینی طریقہ میں یہ کچی بھار تیں موجود ہیں کہ اسلام عالم کیربت حاصل کرے گا اور ساری دنیا میں اس کا ذکر کا جا گا۔ ہماری تاریخ بھی شاندار اور سچا عالم کیر حائق پر مبنی ہے۔ اس لئے جا طور پر مستقبل میں مزید کامیابیوں اور سرفرازیوں کی توقع کی جاسکتی ہے۔

## ۵۔ ہمہ جہت ترقی کے لئے جدوجہد:

جس ہدف کو ہمیں خاص اہمیت دینی چاہیے اور جسکے حصول کیلئے ہمیں کمرستہ رہنا چاہیے وہ اسلامی معاشرے کی ہمہ جہت مجموعی ترقی کا حصول ہے۔ اس کیلئے بھر پور اور دور رس منصوبہ ہدی کی جائے۔ یہ انسانی وسائل کو انسانی ترقی کیلئے سرگرم کرنے سے ممکن ہے۔ یعنی انسان ہی اسکا محور ہے اور خود انسان ہی اسکا حصول کا ذریعہ ہے جو موجودہ وسائل کو بہترین انداز سے استعمال کرتے ہوئے ترقی کی منازل کو طے کرنے کا سبب بن سکتا ہے۔ یہ ہمہ جہت ترقی مسلمانوں کی اقتصادی ترقی، پیداواری ترقی اور پیداوار کے متوازن استعمال اور معاشرے میں اس کی منصفانہ تقسیم، لوٹ کھوٹ اور ملاوٹ و بد عنوانی کو ترک کرنے سے ممکن ہے۔ اگر ایسا ہو سکے تو امت مسلمہ اقتصادی دباؤ سے نکل آئیگی، مسلمان ممالک میں خود کفالت کی صورت پیدا ہو سکے گی اور آپس میں ایکدوسرے کی ضروریات و احتیاجات کو پورا کرنا ممکن ہو گا۔ ہمارے پاس ہر نوع کے وسائل موجود ہیں جنہیں بہتر طور پر استعمال میں لا کر ہم اپنی تمام ضروریات زندگی احسن طور پر پوری کر سکتے ہیں۔ زرعی پیداوار کو ترقی دے کر اپنا پیٹ خود بھر سکتے ہیں۔ اپنے ملکوں میں تیار کردہ کپڑے سے اپنا تن ڈھانپ سکتے ہیں۔ اس طرح ہمیں یہ ورنی محتاجی سے چھکنا رہی ہے گا اور ہم اپنے قدموں پر بھی کھڑے ہونے کے قابل ہو جائیں گے۔ یہ بات ہمارے لئے باعثِ ندامت ہے کہ اسلامی ممالک کی اکثریت زرعی ممالک کی ہو اور پھر بھی آوھایا آؤ ہے سے زیادہ ادائی ہم پاہر سے منگوائیں۔ یہ ممالک لو ہے کی صنعت میں ضروری مہارت و استعداد نہیں رکھتے، جیسا کہ اللہ تعالیٰ نے اپنی کتاب میں لو ہے کی اہمیت ۱۴۰۰ اسال پہلے ہم پر واضح کر دی تھی:

وَانْزَلْنَا الْحَدِيدَ فِيهِ بَاسٌ شَدِيدٌ وَمَنَافِعٌ لِلنَّاسِ (الْحَدِيد ۷: ۵)

”کور لوہا اسٹار اجس میں برازور ہے اور لوگوں کے لئے منافع ہیں“

ہم نے یہ آیت بار بار پڑھی ہو۔ فیہ باس شدید یہ ہمیں عسکری قوت حاصل کرنے کے لئے صنعتی ترقی پر اہمادتی ہے اور منافع للناس آیت کا یہ حصہ ہمیں مدنی صنعتوں (انسانی ضروریات کی فراہمی) میں وسیع حاصل کر کے لوگوں کے لئے لفظ کا باعث ملنے پر اہمادت ہے لیکن ہم اس پہلو سے غور ہی نہیں کرتے۔

امت مسلمہ کے پاس ثروتوں کے لامدد و خزانے موجود ہیں۔ یہ خزانے امت کے میدانوں اور پہاڑوں میں، اس کی وادیوں اور صحرائوں میں، اس کے سمندروں اور دریاؤں میں بھرے پڑے ہیں۔ ہماری جغرافیائی اہمیت بھی اپنی جگہ مسلمہ ہے اور بشری قوت (انسانی وسائل) بھی اپنی جگہ دافر ہے۔ ضرورت ہے تو اس بات کی کہ ہم ان بیش بیہا قیمتی خزانوں کے صحیح استعمال کو جان جائیں اور انہیں درست

انداز سے زیر تصرف لا کر مجہادانہ انداز سے جینے کا ذہنگ یکھ لیں۔ پھر اس طرح زندگی بصر کریں کہ جس طرح ہم چاہتے ہوں نہ کہ اس طرح جیسیں جس طرح ہمارے دشمن چاہتے ہیں (عزت کی زندگی نہ کہ ذات کی، جیسے اب حال ہے)

## ۶۔ منصفانہ معاشرے کا قیام:

ترقی کے حصول کے لئے ہمیں معاشرتی ظلم و زیادتیوں کے خلاف بھی علم جما و بلند کرنا ہو گا۔ یہ فساد اور ظلم و جور مسلمانوں کے معاشرے میں عام ہے۔ ہمارے لئے لازم ہے کہ عدل اجتماعی کو قائم کریں، جس سے حق دار کو اس کا حق ملنے کی ضمانت فراہم ہو یہاں تک کہ ہر بے روزگار کو بہتر روزگار، مزدور کو اچھی اجرت، بھوکے کو روشنی، مریض کو دوائی، سہاد اکوسہاد ابے لباس کو لباس، ہر محنت کرنے والے کو بہترین صلد اور محتاج کو کفایت کرنے والا سلیقہ فراہم ہو جائے (حقیقی منصفانہ معاشرہ وجود میں لانے کی کوشش ترقی اسلامی کی شش ہے جس کا احیا اشد ضروری ہے۔

## ۷۔ خواتین کی اہمیت:

یہ بھی ضروری ہے کہ خواتین کی اہمیت کو سمجھتے ہوئے ان کو صحیح مقام و مرتبہ دیا جائے خواتین کی اہمیت اسلئے بھی ہے کہ خواتین معاشرے کا عددی لحاظ سے نصف حصہ ہیں۔ گھر اور معاشرے پر ان کے برادر است ثابت یا منقی ہر دو طرح سے اثرات مرتب ہوتے ہیں۔ مسلمان مردوں کیلئے ضروری ہے کہ خواتین کے ساتھ اپنے اولین فریضے کی ادائیگی میں معاونت کریں جو گھر کی نگہداشت، خانہ کا خیال اور نسل انسانی کی تربیت کرنے کے اعلیٰ اعمال پر مشتمل ہے۔ اس میں دورائے نہیں (جنہوں نے تجربات کرنے تھے، کر لئے پھر بھی یہی نتیجہ نکلا) کہ خواتین سے یہ مقام کوئی اور نہیں لے سکتا اور نہ ہی اسے درست انداز سے اداہی کر سکتا ہے۔ لہذا خواتین کے ساتھ ہر پور تعاون کیا جانا چاہیے تاکہ وہ اچھی بیوی، بہترین ماں اور مفید شری خانہ ہو سکیں۔

ہمیں ضرورت و مجبوری میں ان کے کام کرنے کے حق کو بھی تسلیم کرنا چاہیے۔ اگر خود انہیں یا ان کے افراد خانہ کو ان کی معاونت کی ضرورت ہو تو وہ باہر جا کر کام کر سکتی ہیں جیسے کہ حضرت شعیب علیہ السلام کے ولائقے سے رہنمائی ملتی ہے جب کہ وہ بوزھے تھے اور ان کی بیٹیاں بڑیوں کو پانی پلانے کے لئے جاتی تھیں۔ علاوہ ازیں اگر معاشرے کو ان کے کام کی ضرورت ہو جیسے کہ عورتوں کا بچپوں کو تعلیم دینا، عورتوں کا علاج کے لئے تربیت لینا وغیرہ جیسے امور تو ان میں خواتین کو کام کرنے کا موقع ملتا چاہیے۔ یہ بات یاد رکھنے کی ہے کہ اگر خواتین کو درست مقام حاصل ہو گا تو اولاد کے لیام طفویلیت بہتر گزریں گے، خاندان خوش و خرم رہے گا اور زندگی پر سکون بصر ہو گی۔

**۸۔ منصفانہ سیاسی نظام کا قیام :**

اس کی ابہیت کا اندازہ اس بات سے لگایا جاسکتا ہے کہ ذکورہ بالا اہداف اس وقت تک حاصل نہیں ہو سکتے جب تک کہ منصفانہ سیاسی نظام رانجھنے کیا جائے۔ وہ نظام جس سے تمام شریوں کو ان کے صحیح حقوق حاصل ہو جائیں، جوانان کے مقام و مرتبے اور آزادی رائے کا احترام کرنے کا ضامن اور انسانی جان و مال و عزت کا رکھوا لا ہو۔ یہ ایسا نظام ہو جس سے روح شوار نیت ہیدار ہو اور خیر خواہی اور ذمہ داری کا جذبہ پروان چڑھے یہ نظام اسلام کے شرعی طرز سیاست پر مبنی ہونا چاہیے جس کا بینادی مقصد امت اسلامیہ کی نشأۃ ثانیہ ہو۔ یہ نظام جبرا و استبداد کے نمازندہ حکمرانوں اور سازشی ٹولوں کا دفاع کرنے والا نہیں ہونا چاہیے بلکہ عوام کے مفادات کو پیش نظر رکھنے والا ہو۔ جس کے تحت اللہ کے قانون کو کسی تفریق کے بغیر سب پر یکساں نافذ کیا جائے جس میں اعلیٰ وادیٰ کا فرق روانہ رکھا جائے اور نہ ہی کسی سے انتیازی سلوک بر تاجائے۔

**۹۔ وحدت امت :**

امت کے جد پر ایک اور بھی گھاؤ ہے جسے جلد از جلد درست کرنے کی ضرورت ہے "اور وہ ہے "افراق و اختلاف امت"۔ اس کا وحدت امت اسلامیہ کے نسخہ کیا یا سے علاج ہونا چاہیے، کیونکہ کئی بھی اور بھری امت کا کوئی مستقبل نہیں۔ بھی یہ ایک تھی، اب مختلف اقوام کا مجموعہ بن چکی ہے جو الگ الگ گروہوں کی شکل اختیار کر رکھے ہیں۔ یہ گروہ محض متفرق مجموعہ ہی نہیں ہیں بلکہ بارہا عملًا ایک دوسرے سے دست و گریبان ہو جاتے ہیں اور اس طرح خود ہی ایک دوسرے کے غیظاو غصب کا خشکار ہوتے رہتے ہیں، جب کہ موجودہ دور میں مختلف الخیال اقوام پر اپنے اختلافات، نسلی انتیازات، نہ بھی لڑائیاں اور علاقائی بھگڑے کم سے کم کرنے پر کربستہ ہیں، مشترکہ مصالحتوں کے باعث کھینچا تائیوں کے ایام سیاہ مسترد کر کے مختلف اتحاد اور مشترکہ منڈیاں وجود میں لارہی ہیں یہاں تک کہ ان کے باہم شیر و شکر ہونے کا گمان گزرتا ہے۔ جب کہ اس امت مرحومہ کا یہ حال ہے کہ ابھی باہمی تفرقے اور اختلاف و انتشار کا خشکار ہے یاد رکھئے ہم اس وقت تک اپنے خلاف کی جانے والی عالمی سازشوں کا کامیابی سے مقابلہ نہیں کر سکتے جب تک ہم متعدد متفق نہ ہو جائیں۔ یہ ممکن نہیں کہ ہم خود کو چھوٹی چھوٹی ٹکڑیوں میں منقسم رکھیں اور آج کی دنیا کے بڑوں سے ٹکر لینے کی قابلیت کو بھی پالیں۔ اس کے لئے ضروری ہے کہ پوری کی پوری امت مسلمہ مشترکہ ہدف پر متفق و متعدد ہو جائے۔

**۱۰۔ بیداری امت کی ضرورت :**

ان اہداف کے لئے ضروری ہے کہ مسلمانان عالم کو پھر سے بیدار کیا جائے۔ اس کیلئے موجودہ

معیار ایمان و اخلاق کو اور اٹھانے کی سعی کرنے ہو گی یہاں تک کہ آج کے مادی مسلمان میں رو حانیت کی بلندی و عظمت بھر سے جاگ اٹھے۔ یہ بات ہمیشہ یاد رکھنے کی ہے کہ صرف مادی ترقی امت مسلمہ کے احیائے نو کا سامان نہیں کر سکتی۔ البتہ مادیت و رو حانیت کے باہم اشتراک سے یہ ترقی ضرور ممکن ہے۔ اس کے لئے سب سے پہلے ہمیں دنیا بھر میں پھیلے ہوئے مسلمانوں کی سوچ اور فکر کو بلند کرنا ہو گا اس کے ساتھ ساتھ بلند اہداف کا تعین اور امید کی فضا تیار کرنا بھی ضوری ہے۔ اس کے لئے دور حاضر کے مسلمان کی تہذیبی، اخلاقی اور نفیقی تربیت، انسان مطلوب کے اعلیٰ معیار پر کی جانی چاہیے۔ ایسے افراد تیار کرنا ہوں گے جو ہوائے نفس کی غلامی سے آزاد ہوں، جو علا قائمیت سے محرز دہندے ہوں، جنہیں شر کی چکا چوند صوکانہ دے سکے۔ وہ پیش آمدہ مشکلات سے پریشان نہ ہوں بلکہ ان پر قابو پانے اور حق پر پارو دی سے ڈٹ جانے کی صلاحیت رکھتے ہوں۔

اس اعلیٰ مقصد کے حصول کیلئے ان تمام اداروں کو باہم مل کر فضا تیار کرنی ہو گی جو تربیت انسان میں موثر کردار رکھتے ہوں جن میں مدرسہ اور مسجد، اخبارات و رسانہ اور ریڈیو، ٹیلی وژن اور فلم، سب شامل ہیں۔ الغرض تمام ادارے اس فرض کی ادائیگی میں شریک ہوں تاکہ اللہ وحدہ لا شریک پر ایمان، اسلام کے پچے پیغام اور آخرت کے دائیٰ گھر، سب کی آئیاری ہو سکے۔ ہمیں ایسے ایمان کیلئے کوششیں کرنی ہوں گی جس سے بہترین و ثابت اور مفید عملی ثمرات ظاہر ہوں، فاضلانہ اخلاقیات جنم لیں اور ہندگی رب، تعمیر دنیا اور بنی نوع انسان کے فائدے کی کوئی صورت سامنے آسکے۔ یہ ہی وہ وس اہم نکات جنہیں پیش نظر رکھ کر ہم بحیثیت امت ترقی کر سکتے ہیں۔ ہم مادی، رو حانی، تہذیبی، بھری ہر نوع کے خزانوں سے مالا مال ہیں۔ عین ممکن ہے کہ ایکسویں صدی میں ہم اپنی عظمت رفتہ کو پا کر بھر شوکت در فعت کو حال کر سکیں تاہم یہ اسی وقت ممکن ہو گا جب امت مسلمہ کو ایسی نئی قیادت نے جائے جو خلوص نیت، عزم مصمم اور عمل پیغم سے اپنا مقام حاصل کرنے کی جدوجہد کرے یہ بھی ضروری ہے کہ ان گزر اشات کو بھاری تھافتی، تعلیمی پالیسیوں کی بیناد بنا لیا جائے۔ ہمارا دینی اور عمومی میڈیا اس کی مناسب تشریک کرے اور خاندان و مدرسہ، عوام و حکمران غرض ہر شعبہ زندگی سے تعلق رکھنے والے افراد اسکے حصول کیلئے مدد و معاون ہن جائیں اور مل جل کر بھر پور جدوجہد کی جائے۔ (بِعْرَيْ تَبَّاهُنَ الْقَرَآنُ لَهُ)

فطرت افراد سے اغماض بھی کر لیتی ہے!  
کبھی کرتی نہیں ملت کے گناہوں کو معاف